

पी.ई.के.बी. व परसा कोल ब्लॉक से अविलंब खनन शुरू करने की मांग

मुख्यमंत्री भजनलाल शर्मा के आग्रह पर केन्द्रीय कोयला मंत्री ने हरसंभव सहयोग के लिए आश्वस्त किया

जयपुर, (का.सं.) प्रदेश के बिजलीघरों में कोयले की पर्याप्त एवं निर्बाध आपूर्ति सुनिश्चित करने के लिए मुख्यमंत्री भजनलाल शर्मा ने अपने दिल्ली प्रवास के दौरान बुधवार को केन्द्रीय कोयला मंत्री प्रहलाद जोशी से उनके आवास पर



मुख्यमंत्री भजनलाल शर्मा ने अपने दिल्ली प्रवास के दौरान बुधवार को केन्द्रीय कोयला मंत्री प्रहलाद जोशी से उनके आवास पर मुलाकात की। इस दौरान प्रदेश के ऊर्जा राज्यमंत्री (स्वतंत्र प्रभार) हीरालाल नागर भी मौजूद रहे।

को देखते हुए उत्पादन निगम को प्रतिदिन 23 कोल रैक की आवश्यकता है जबकि वर्तमान में कोल इंडिया लिमिटेड से औसतन 16.5 रैक प्रतिदिन की ही आपूर्ति हो पा रही है। इससे विद्युत उत्पादन पर प्रतिकूल असर पड़ रहा है। शर्मा ने केन्द्रीय कोयला मंत्री से परसा ईस्ट एवं कांता बेसिन (पी.ई.के.बी.) तथा परसा कोल ब्लॉक

से खनन अविलंब प्रारंभ करने तथा खनन प्रारंभ होने तक कोल इंडिया लिमिटेड एवं इसकी सहायक कंपनियों के माध्यम से उच्च गुणवत्ता वाले कोयले की मांग के अनुरूप आपूर्ति सुनिश्चित करने का अनुरोध किया।

मुख्यमंत्री एवं प्रदेश के ऊर्जा मंत्री

ने राजस्थान विद्युत उत्पादन निगम को

खाली रैकस की अतिरिक्त व्यवस्था तथा

रैक डायवर्जन कराने के लिए केन्द्रीय कोयला मंत्रालय के माध्यम से रेल मंत्रालय के स्तर पर समन्वय करने का भी आग्रह किया। बैठक में केन्द्रीय कोयला मंत्रालय की अतिरिक्त सचिव विरमिता तेज, ऊर्जा विभाग के प्रमुख शासन सचिव आलोक गुप्ता तथा ऊर्जा विकास निगम के एमडी एम. एम. रिणवा भी मौजूद रहे।

विकसित भारत संकल्प यात्रा के में कई राज्यों में भारी भीड़ उमड़ी

जयपुर, (का.सं.) विकसित भारत संकल्प यात्रा ने केवल दो महीनों में, भारत को वशीभूत कर दिया है, जिसमें 15 करोड़ से अधिक उत्साही प्रतिभागी शामिल हुए हैं। लोगों की यह विशाल भागीदारी एक उन्मत्त और समावेशी भारत की दिशा में संगठित मार्ग बनाने के लिए यात्रा की तीव्रता के बारे में बहुत कुछ बताती है। विकसित भारत संकल्प यात्रा एक ऐतिहासिक पहल है जिसका उद्देश्य पूरे देश में सरकारी योजनाओं की 100 प्रतिशत परिपूर्णता सुनिश्चित करना है।

राजस्थान, मध्य प्रदेश, छत्तीसगढ़ और तेलंगाना राज्यों में अभियान शुरू होने के बाद लोगों की भागीदारी संख्या में तेजी से वृद्धि हुई। जहां चौथे सप्ताह के अंत में 13 दिसम्बर, 2023 को यात्रा 2.06 करोड़ लोगों तक पहुंची थी, वहीं पांचवें सप्ताह के अंत में 22 दिसम्बर, 2023 को यह संख्या बढ़कर 5 करोड़ हो गई। अगले चार हफ्तों में, यात्रा में 10 करोड़ लोग शामिल हुए जिससे इसने 15 करोड़ प्रतिभागियों का आंकड़ा पार कर लिया। 17 जनवरी तक विकसित भारत संकल्प यात्रा डैशबोर्ड में 15.34 करोड़ प्रतिभागियों ने 2.21 लाख ग्राम पंचायतों और 9,541 शहरी स्थानों को कवर किया।

17 जनवरी 2023 तक स्वास्थ्य शिविरों में 4 करोड़ से अधिक लोगों की जांच की जा चुकी है।

कोविड के वैरिएंट ऑमीक्रोन जेएन-1 के स्पाइक प्रोटीन पर होगा अनुसंधान : आचार्य बालकृष्ण

हरिद्वार/जयपुर (का.सं.)। बीते कोरोना काल में जहाँ सम्पूर्ण विश्व में हाहाकार मचा हुआ था, वहीं पतंजलि रिसर्च पफाउंडेशन के वैज्ञानिकों ने सतत अनुसंधान से कोरोना का अविष्कार कर कराना के कूट पंजों से हजारों जीवन बचाये थे तथा मानव चिकित्सा एवं स्वास्थ्य के इतिहास में आयुर्वेद का परचम लहराया था। अब कोरोना के नये वैरिएंट पर अनुसंधान करने हेतु चीन की साइनो बॉयोलॉजिकल लैब से स्पाइक प्रोटीन मंगाया गया है, जिस पर पतंजलि अनुसंधान संस्थान के वैज्ञानिक रिसर्च करेंगे।

वर्तमान में कोरोना का नया वैरिएंट ऑमीक्रोन जेएन-1 पुनः सम्पूर्ण विश्व में अपने पैर पसार रहा है। कोरोना चिकित्सा के क्षेत्र में अपने अनुसंधान कार्यों को आगे बढ़ाने के क्रम में पतंजलि अनुसंधान संस्थान द्वारा चीन की साइनो बॉयोलॉजिकल लैब से मंगाये गये स्पाइक प्रोटीन पर नवीन अनुसंधान कार्य आरम्भ कर दिया गया है। इस अवसर पर पतंजलि योगपीठ के महामंत्री आचार्य बालकृष्ण ने कहा कि जिस तरह से कोरोना ने भयावह तथा विकराल रूप से सम्पूर्ण विश्व को भयभीत किया तथा अत्यधिक पीड़ा पहुँचायी अब उसी का नया वैरिएंट ऑमीक्रोन जेएन-1 देश-विदेश में फैल रहा है। इस वायरस से होने वाले रोग की चिकित्सा हेतु जो अनुसंधान करना है उसके लिए वायरस के स्पाइक प्रोटीन की



आवश्यकता होती है और हमें गर्व है कि पतंजलि अनुसंधान संस्थान वह पहली संस्था है जहाँ ऑमीक्रोन जेएन-1 वायरस का स्पाइक प्रोटीन चीन की साइनो बॉयोलॉजिकल लैब से पहुँच चुका है। यह वायरस बहुत खतरनाक है परन्तु उसकी स्पाइक प्रोटीन पर कार्य करके ही उसका समाधान पाया जा सकता है। सबसे अधिक प्रयास स्पाइक प्रोटीन को बचाने का करना पड़ता है क्योंकि यह बहुत दूर की नसे मंगाया गया है। इसे मंगाने के लिए हमें काफी परिश्रम और सम्पर्क करना पड़ा, बहुत सारी जटिल प्रक्रियाएँ पूर्ण करने के बाद लगभग डेढ़ माह बाद यह स्पाइक प्रोटीन हमें मिल पाया है जो हमारे

वैज्ञानिकों को काफी उत्साह और प्रेरणा देने वाला है। इस ऑमीक्रोन जेएन-1 वायरस का स्पाइक प्रोटीन पर अनुसंधान कर हम सम्पूर्ण विश्व को पुनः यह दिखायेंगे कि पतंजलि किस प्रकार से आयुर्वेदिक औषधियों पर अनुसंधान कर उनका निर्माण करता है तथा मॉडर्न मेडिकल साइंस के जो स्टैण्डर्ड तथा पैरामीटर्स हैं उन पर योग व आयुर्वेद को पुनः स्थापित करने का कार्य पतंजलि कर रहा है। हमारे पास विश्व के आधुनिकतम अनुसंधान लैब, उपकरण तथा एक्सपर्ट साइंटिस्ट की टीम उपलब्ध है। पतंजलि एक विश्वास का नाम है तथा करोड़ों लोगों का

चीन की साइनो बॉयोलॉजिकल लैब से मंगाया गया ऑमीक्रोन जेएन-1 का स्पाइक प्रोटीन

भरोसा पतंजलि के साथ जुड़ा हुआ है। पतंजलि वैज्ञानिक अनुसंधान तथा उसके उच्च स्तरीय मापदण्डों के साथ कोई समझौता नहीं करता। पतंजलि अनुसंधान संस्थान के प्रमुख वैज्ञानिक डॉ. अनुपम वाण्येय ने कहा कि ऑमीक्रोन जेएन-1 वायरस के स्पाइक प्रोटीन पर कोरोना के इस्तेमाल से इन्फेक्शन कन्ट्रोल का दायित्व किया जायेगा, जिसके परिणाम वायरस कन्ट्रोल के क्षेत्र में नये आयाम स्थापित करेंगे।

1189 करोड़ का बजट बनाया ग्रेटर निगम ने

जयपुर (का.सं.)। नगर निगम ग्रेटर का बजट 18 जनवरी पेश किया जाएगा। इस बार (वित्त वर्ष 2024-25) कुल 1189.42 करोड़ का बजट बँटकर में रखा जाएगा, जो मौजूदा साल (वित्त वर्ष 2023-24) के मुकाबले 20 फीसदी ज्यादा है। इस बार सफाई, रोड लाइट और गाड़ियों पर बजट 28 फीसदी तक बढ़ाया है। जबकि नई सड़कों के निर्माण,

वकीलों की समस्याओं के निपटारे के लिए कमेटी गठित

जयपुर, (का.सं.)। राजस्थान हाईकोर्ट ने वकीलों की समस्याओं के लिए विवाद निस्तारण कमेटी का गठन किया है। वकील अब अपनी समस्या के निस्तारण के लिए आंदोलन या हड़ताल आदि करने से पहले इस कमेटी के समक्ष अपनी मांग रखेंगे। हाईकोर्ट प्रशासन की ओर से गठित इस छह सदस्यीय कमेटी में मुख्य न्यायाधीश, जस्टिस पंकज भंडारी, जस्टिस इन्द्रजीत सिंह को शामिल किया गया है। जबकि वकीलों के प्रतिनिधि के तौर पर महाधिवक्ता, बार कौंसिल ऑफ राजस्थान के चेयरमैन और हाईकोर्ट बार एसोसिएशन के अध्यक्ष को शामिल किया गया है।

हाईकोर्ट बार एसोसिएशन के अध्यक्ष प्रहलाद शर्मा ने बताया कि सुप्रीम कोर्ट ने वकीलों की समस्याओं से जुड़े एक मामले में व्यवस्था दी थी कि हर हाईकोर्ट में मुख्य न्यायाधीश और दो वरिष्ठ न्यायाधीशों की एक विवाद निस्तारण कमेटी बनाई जाए। वकील अपनी समस्याओं के लिए आंदोलन करने से पूर्व इस कमेटी के समक्ष अपना पक्ष रखें। सुप्रीम कोर्ट के अध्यक्ष के तहत कमेटी गठन के लिए एसोसिएशन की ओर से गत दिनों हाईकोर्ट प्रशासन को पत्र लिखा गया था। बार अध्यक्ष प्रहलाद शर्मा ने बताया कि वकीलों से जुड़ी कई समस्याएँ हैं। नए वकीलों के बैठने के लिए चैबर की अपर्याप्त संख्या है। चैबर आवंटन के नियमों के तहत तीन साल की वकालत और तीस मुकदमों में पैरवी कर चुका अधिवक्ता चैबर के लिए हकदार होगा। इसके बावजूद नए वकीलों को चैबर नहीं मिले हैं। इसके अलावा वाहन खड़ा करने के लिए भी वकीलों को रोजाना परेशानी का सामना करना पड़ता है। कई बार वकीलों को वाहन खड़ा करने की जगह नहीं मिलती और दूसरी तरफ अदालत में उसके मुकदमें का नंबर निकल जाता है।

दिया कुमारी ने गुरु गोबिंद सिंह की ऐतिहासिक तलवार की पूजा की



सिक्खों के 10वें गुरु, गुरु गोबिंद सिंह जी के प्रकाश पर्व पर आज उप मुख्यमंत्री दिया कुमारी ने सिटी पैलेस के सर्वतोभद्र चौक में गुरु जी की तस्वीर पर पुष्पांजलि अर्पित की। इस अवसर पर उन्होंने जयपुर के सिटी पैलेस में विराजमान गुरु जी की ऐतिहासिक तलवार की भी पूजा-अर्चना की।

जयपुर, (का.सं.)। सिक्खों के 10वें गुरु, गुरु गोबिंद सिंह जी के प्रकाश पर्व पर आज उप मुख्यमंत्री दिया कुमारी ने सिटी पैलेस के सर्वतोभद्र चौक में गुरु जी की तस्वीर पर पुष्पांजलि अर्पित की। इस अवसर पर उन्होंने जयपुर के सिटी पैलेस में विराजमान गुरु जी की ऐतिहासिक तलवार की भी पूजा-अर्चना की। उन्होंने कहा गुरु गोबिंद सिंह जी का त्याग, बलिदान और शौर्य की गाथा हम सबको सदैव प्रेरित करती

रहेगी। इसके बाद शबद कीर्तन का आयोजन किया गया और सभी को प्रसाद वितरित किया गया। एमएसएमएस संग्रहालय की कार्यकारी ट्रस्टी रमा दत्त और सिटी पैलेस, कला एवं संस्कृति, ओएसई, रामू रामदेव भी इस अवसर पर उपस्थित रहे। गुरु गोबिंद सिंह जी के प्रकाश पर्व पर यह तलवार सिटी पैलेस के सर्वतोभद्र चौक में आंगूठों, पर्यटकों और आमजन के दर्शन के लिए रखी गई

है। गौरतलब है कि गुरु गोबिंद सिंह जी ने कुछ समय नाहन (सिरमौर जिला, हिमाचल प्रदेश) में व्यतीत किया था। तब नाहन छोड़ते समय उन्होंने अपनी निजी तलवार तत्कालीन शासक को स्मृति चिह्न के रूप में भेंट की थी। राजमाता पवित्री देवी, जो कि नाहन से हैं, कुछ वर्ष पहले तलवार को जयपुर लेकर आई थीं। तब से इस तलवार की सिटी पैलेस में नित्य पूजा-अर्चना की जाती है।

अशोक कजारिया, सुरेन्द्र सिंह शेखावत व अक्षय हाडा फिक्की के सदस्य बने

जयपुर, (का.सं.)। फेडरेशन ऑफ इंडियन चैम्बर्स ऑफ कॉमर्स एंड इंडस्ट्री (फिक्की) ने उसके राजस्थान स्टेट कार्डिनल के लिये तीन सदस्यों का चयन किया है। फिक्की की राजस्थान स्टेट कार्डिनल में कजारियास सिरेमिक लिमिटेड के अध्यक्ष अशोक कजारिया, शाहपुरा होटल्स एंड रिजोर्ट्स के मालिक सुरेन्द्र सिंह शेखावत और अक्षय इन्फ्रासिंस इंडस्ट्रीज़ प्राइवेट लिमिटेड के प्रबंधकीय निदेशक अक्षय हाडा को सदस्य बनाया है। इस कार्डिनल में अशोक कजारिया को अध्यक्ष का पद और सुरेन्द्र सिंह शेखावत व अक्षय हाडा को सह अध्यक्ष के पद पर नियुक्त किया गया है।



फिक्की के सह अध्यक्ष सुरेन्द्र सिंह शेखावत

इस समिति की पहली बैठक 25 जनवरी 2024 को आयोजित की जायेगी और 30 जनवरी 2024 तक यह समिति तीन से पांच ऐसे लक्ष्य निर्धारित करेगी जिसे उसे एक वर्ष में ही पूर्ण करना होगा। उल्लेखनीय है कि फिक्की की 97 एन्युअल जनरल

मोटिंग 21-22 नवम्बर 2024 को आयोजित की जायेगी जिसमें राजस्थान की कार्डिनल भी भाग लेगी। जैसा कि विदित है कि फिक्की भारत में व्यवसायियों और उद्योगपतियों द्वारा बनाई गई एक निर्भीक संस्था है, जो उद्योगपतियों की समस्याओं का समाधान करती है। इस संस्था के साथ ढाई लाख उद्योगपति जुड़े हुए हैं। इस संस्था का गठन 1927 को हुआ था।

ग्रेटर निगम की साधारण सभा से पहले भाजपा नेताओं का 'अंतर्कलह' उजागर

उपमहापौर, चेयरमैन और पार्षदों ने आयुक्त को ज्ञापन देकर शॉर्ट नोटिस पर मीटिंग बुलाने पर आपत्ति जताई

कार्यालय संवाददाता- जयपुर। ग्रेटर नगर निगम की साधारण सभा की छठवाँ बोर्ड बैठक 18 जनवरी को दोपहर 2 बजे मुख्यालय स्थित स्वामी विवेकानंद सभागार में होगी। बोर्ड मीटिंग से पहले ही भाजपा नेताओं का 'अंतर्कलह' सामने आया है। ऐसे में सभावाक के लिए अगर पार्षदों की नाराजगी दूर नहीं हुई तो कहीं गुरुवार को कोरम पूरा करने में दिक्कत हो जाए। सूत्रों की मानें तो मात्र 2 दिन के शॉर्ट नोटिस (कम समय) पर बुलाई गई इस बैठक पर उपमहापौर पुनीत कर्णावट, चेयरमैन हरीश शर्मा, रश्मि सेनी, अपथ पुरोहित, जितेन्द्र श्रीमाली तथा पार्षद दिनेश गौड़ और राववीर सिंह ने आपत्ति जताई है। उन्होंने ग्रेटर निगम की आयुक्त रुक्मिणी रियाड़ को ज्ञापन सौंपकर इस साधारण सभा को निरस्त करने की मांग भी उठाई है। इनका कहना था कि बुधवार शाम तक अधिकांश पार्षदों को इस बारे में सूचना नहीं दी गई। नियमानुसार कम से कम 6 दिन पहले साधारण सभा के बारे में पार्षदों को सूचित करना जरूरी है, अति आवश्यक होने की स्थिति में भी कम से कम 48 घंटे पहले सूचना देनी होती है। इन नेताओं का हस्ताक्षरित ज्ञापन भी बुधवार शाम को वायरल हुआ।

इस ज्ञापन में तमाम भाजपा नेताओं ने आयुक्त रुक्मिणी रियाड़ से पूछा कि 16 जनवरी को जारी हुई बैठक की सूचना में अति आवश्यक क्या था। जबकि साधारण सभा की बैठक की सूचना, स्थान और समय की जानकारी

आज दोपहर 2 बजे ग्रेटर निगम मुख्यालय स्थित विवेकानंद सभागार में प्रस्तावित है बैठक महापौर ने बोर्ड मीटिंग को विकास के लिए अहम बताया, उपमहापौर, चेयरमैन व पार्षदों ने बयानबाजी से दूरी बनाई

कम से कम 6 दिन में देनी जरूरी है। अति आवश्यक परिस्थितियों में भी कम से कम 48 घंटे पहले जानकारी देनी जरूरी होती है, फिर ऐसी क्या नौबत आन पड़ी कि अचानक बोर्ड मीटिंग रख दी। बुधवार 17 जनवरी को दोपहर 2 बजे तक डाक द्वारा या अन्य उचित तौर से पार्षदों को बैठक के सूचना पत्र नहीं मिला। अगर 19 जनवरी से शुरू हो रहे विधानसभा सत्र के कारण यह जल्दबाजी दिखाई गई तो भी उचित नहीं है। विधानसभा सत्र के दौरान परमिशन लेकर भी बोर्ड मीटिंग बुलाई जा सकती थी, हमें पूरा भरोसा है कि सांसदों व विधायकों को हमें इजाजत मिलती। हालांकि शाम को संवाददाता द्वारा उपमहापौर पुनीत कर्णावट से जब इस बारे में बात की गई तो उन्होंने कहा कि बुधवार शाम को 5 बजकर 20 मिनट

पर मेरे कार्यालय सहायक को एक बैठक की सूचना का पत्र मिला है, अभी मैंने उसे खोलकर नहीं देखा है। कुछ पार्षदों के पास भी नगर निगम में कार्यरत सफाई कर्मचारी के जरिए बोर्ड मीटिंग की सूचना भिजवाई गई है, जो कि नियमों के विपरित है। उन्होंने बाकी किसी पत्र पर टिप्पणी करने से मना कर दिया।

महापौर डॉ. सौम्या गुर्जर ने इस साधारण सभा को विकास के मुद्दों पर चर्चा करने और बजट पास करने के लिए अहम बैठक बताया है। उन्होंने कहा कि पिछले 2 वर्षों से बजट सीधे राधा सरकार से पास करवाया जा रहा था, 19 जनवरी से विधानसभा सत्र शुरू हो रहा है, ऐसे में पार्षदों के साथ वार्डों के विकास पर चर्चा करने और बजट पर उनके सुझाव जानने के लिए यह बैठक बुलाई है। डॉ. सौम्या गुर्जर का कहना है कि प्रत्येक पार्षद को फोन करके सूचना दे दी गई है, विधानसभा सत्र के बीच में अगर साधारण सभा की बैठक बुलाई जाती तो उसके लिए सांसदों व विधायकों से भी अनुमति लेने की प्रक्रिया से गुजरना पड़ता। बोर्ड मीटिंग में नगर निगम ग्रेटर जयपुर के संसोधित बजट अनुमान वर्ष 2023-24 और प्रस्तावित बजट अनुमान वर्ष 2024-25 की स्वीकृति और अनुमोदन पर चर्चा होनी है, जो ना सिर्फ जयपुर शहर बल्कि पार्षदों में गावों के लिए अहम होनी चाहिए। बैठक की सूचना सिर्फ कम समय पर देने की बात कहकर इसे राजनीति का विषय बनाना ठीक नहीं है।

बजट बनाया ग्रेटर निगम ने

जबकि लाइट और पार्क के रखरखाव 75.28 करोड़ का प्रावधान है। महापौर डॉ. सौम्या गुर्जर के कार्यकाल का ये चौथा बजट है। पिछले 2 साल के बजट को साधारण सभा की बैठक में पेश करके आयुक्त के जरिए सीधे सरकार को भिजवाए गए थे। इस बार विशेष बैठक बुलाकर सत्र के बजट पास करने का निर्णय किया है।

अचानक से बैठक बुलाकर बजट पेश करना पार्षदों के लिए चौंकाने वाला निर्णय है। क्योंकि नियमानुसार 7 दिन पहले पार्षदों को पत्र लिखकर बजट बैठक बुलाने के लिए सूचना देनी पड़ती है, लेकिन इस बार ऐसा नहीं हुआ। मेयर ने इस बार कुछ चीजों पर बजट बढ़ाया नहीं है। कुछ पर औसत से कम यानी, 10 फीसदी से भी कम

बजट बढ़ाया है। हिंगोनिया गौशाला समेत अलग अलग जहाँ गावों को रखा जाता है वहाँ मौजूदा वित्त वर्ष में गौशालाओं में गावों के चारे-पानी और दवाओं के लिए 28.01 करोड़ रुपए कर प्रावधान है, जिसे आगामी वित्त वर्ष 2024-25 में भी यथावत रखा गया है। शहर में नई सड़कें बनाने के लिए बजट में भी कोई बढ़ोतरी नहीं है।